

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 19, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

സ്വകാര്യ ആശുപത്രികളിലെ നേഴ്സുമാരുടെ വേതനം

*361. ശ്രീ.സി. ദിവാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സ്വകാര്യ ആശുപത്രികളിലെ നേഴ്സുമാരുടെ വേതനം വർദ്ധിപ്പിക്കുന്നതിന് സർക്കാർ ആലോചിക്കുന്നുണ്ടോ; വ്യക്തമാക്കുമോ;
- (ബി) സ്ഥിരം നഴ്സുമാർക്ക് ശമ്പളവും മറ്റാനുകൂല്യങ്ങളും നൽകുന്നത് ഒഴിവാക്കാനായി സ്വകാര്യ ആശുപത്രികൾ ട്രെയിനി നഴ്സുമാരെ കൂടുതൽ നിയോഗിക്കുന്നതായുള്ള ആക്ഷേപം പരിശോധിച്ചിട്ടുണ്ടോ; ഉണ്ടെങ്കിൽ എത്ര ശതമാനം പേരെയാണ് ട്രെയിനി നഴ്സുമാരായി നിയോഗിക്കാൻ കഴിയുന്നതെന്ന് അറിയിക്കുമോ;
- (സി) നേഴ്സുമാരുടെ ശമ്പളം വർദ്ധിപ്പിക്കുന്നത് സംബന്ധിച്ച പരിശോധനയ്ക്കായി സമിതിയെ നിയോഗിച്ചിട്ടുണ്ടോ; ഉണ്ടെങ്കിൽ സമിതി റിപ്പോർട്ട് സമർപ്പിച്ചിട്ടുണ്ടോ; എങ്കിൽ റിപ്പോർട്ടിന്റെ വിശദാംശങ്ങൾ അറിയിക്കുമോ?

ജനനി ജന്മരക്ഷാ പദ്ധതി

*362. ശ്രീ.കെ.വി.വിജയദാസ്

„ ഒ. ആർ. കേള

„ കെ. ആൻസലൻ

„ പി.വി. അൻവർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിഭാഗത്തിലെ അമ്മമാരുടെയും കുട്ടികളുടെയും ആരോഗ്യ സംരക്ഷണത്തിനായി ജനനി ജന്മരക്ഷാ പദ്ധതി നടപ്പിലാക്കിയിട്ടുണ്ടോ;
- (ബി) എന്തെല്ലാം ലക്ഷ്യങ്ങളാണ് പ്രസ്തുത പദ്ധതി മുഖേന കൈവരിയ്ക്കാനുദ്ദേശിക്കുന്നത്;
- (സി) മുൻസർക്കാരിന്റെ കാലത്ത് ആദിവാസികളുടെ ഇടയിൽ പോഷകാഹാരക്കുറവ് മൂലം നിരവധി ശിശുമരണങ്ങൾ ഉണ്ടായ സാഹചര്യത്തിൽ ഇത് പരിഹരിക്കുന്നതിന് എന്തെല്ലാം നടപടികൾ

സ്വീകരിയ്ക്കുവാനാണുദ്ദേശിക്കുന്നത്?

തൊഴിൽ നൈപുണ്യ രംഗത്ത് സമഗ്രവികസനം

*363. ശ്രീ. അൻവർ സാദത്ത്

,, കെ.സി.ജോസഫ്

,, പി.ടി. തോമസ്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ നൈപുണ്യ രംഗത്ത് സമഗ്രവികസനത്തിന് എന്തെല്ലാം കർമ്മ പരിപാടികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) ഇതിനായി 'കേരള അക്കാഡമി ഫോർ സ്കിൽസ് എക്സലൻസ്'-ന്റെ കോഴ്സുകൾക്ക് അഫിലിയേഷൻ നൽകാൻ എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഈ രംഗത്തെ വികസനത്തിന് കേന്ദ്ര സഹായം പ്രയോജനപ്പെടുത്താൻ ഉദ്ദേശിക്കുന്നുണ്ടോ; വിശദാംശങ്ങൾ എന്തെല്ലാം?

ഡി-അഡിക്ഷൻ സെന്റർ

*364. ശ്രീ. സണ്ണി ജോസഫ്

,, കെ.മുരളീധരൻ

,, വി.ടി.ബൽറാം

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് ബിവറേജസ് കോർപ്പറേഷന്റെ ആഭിമുഖ്യത്തിൽ സംസ്ഥാനത്ത് ഡി-അഡിക്ഷൻ സെന്റർ പ്രവർത്തിപ്പിക്കുന്നതിന് ഉദ്ദേശിക്കുന്നുണ്ടോ; എങ്കിൽ വിശദാംശം വെളിപ്പെടുത്തുമോ;
- (ബി) ഏതെങ്കിലും ഡി-അഡിക്ഷൻ സെന്ററുകൾ എക്സൈസ് വകുപ്പിന്റെ ധനസഹായത്താൽ പ്രവർത്തിക്കുന്നുണ്ടോ; എങ്കിൽ എവിടെയെല്ലാമാണ്;
- (സി) മദ്യവിമുക്തി നേടുന്ന നിർദ്ധനരെ സഹായിക്കുവാൻ എന്തെങ്കിലും ധനസഹായ പദ്ധതികൾക്ക് രൂപം നൽകിയിട്ടുണ്ടോ; എങ്കിൽ വിശദാംശം നൽകുമോ;
- (ഡി) മദ്യവിരുദ്ധ/മദ്യവിമുക്ത പ്രവർത്തനങ്ങൾക്ക് സാമ്പത്തിക സഹായം നൽകുന്നതിനായി കേരള സ്റ്റേറ്റ് ബിവറേജസ് കോർപ്പറേഷന് നിർദ്ദേശം നൽകുമോ?

വനഭൂമിയോടു ചേർന്ന് കിടക്കുന്ന സ്വകാര്യ ഭൂമി കൈമാറുന്നതിന് നിയന്ത്രണം

*365. ശ്രീ. ആന്റണി ജോൺ

,, പി.കെ. ശശി

,, കെ. ബാബു

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനഭൂമിയോടു ചേർന്ന് കിടക്കുന്ന സ്വകാര്യ ഭൂമി കൈമാറുന്നതിന് നിയന്ത്രണം ഏർപ്പെടുത്തിയിട്ടുണ്ടോ; എങ്കിൽ ഏതു തരത്തിലുള്ള നിയന്ത്രണങ്ങളാണ് ഏർപ്പെടുത്തിയിട്ടുള്ളതെന്ന് അറിയിക്കാമോ;
- (ബി) വിവിധ ജില്ലകളിലെ പതിനായിരക്കണക്കിന് കർഷകർക്ക് ഭൂമി ക്രയവിക്രയം അസാധ്യമാക്കുന്ന ഈ സ്ഥിതി പരിഹരിക്കാനായി സത്വര നടപടിയുണ്ടാകുമോ;

(സി) വനാതിർത്തി വേർതിരിക്കൽ പ്രക്രിയ നടക്കുന്നുണ്ടോ; അതിന്റെ പുരോഗതി അറിയിക്കാമോ; ഈ പ്രവൃത്തി ത്വരിതപ്പെടുത്താൻ നടപടി സ്വീകരിക്കുമോ?

അട്ടപ്പാടി വാലി ഇറിഗേഷൻ പ്രോജക്ട്

*366. ശ്രീ. മുല്ലക്കര രത്താകരൻ

- ,, ജി.എസ്.ജയലാൽ
- ,, മുഹമ്മദ് മുഹസിൻ പി.
- ,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) അട്ടപ്പാടിയിലെ കൃഷിയിടങ്ങളിലേക്ക് വെള്ളമെത്തിക്കുന്നതിനായി നിർമ്മിക്കാനുദ്ദേശിക്കുന്ന അണക്കെട്ടിന്റെ (അട്ടപ്പാടി വാലി ഇറിഗേഷൻ പ്രോജക്ട്) പ്രാരംഭ പണികൾ എന്ന് തുടങ്ങുമെന്ന് അറിയിക്കുമോ;
- (ബി) പ്രസ്തുത അണക്കെട്ടിന്റെ നിർമ്മാണത്തിന് കേന്ദ്രസർക്കാരിന്റെ പാരിസ്ഥിതികാനുമതി ലഭിച്ചിട്ടുണ്ടോ;
- (സി) ഏതെങ്കിലും അയൽ സംസ്ഥാനം പ്രസ്തുത അണക്കെട്ടിന്റെ നിർമ്മാണത്തിൽ തടസ്സവാദങ്ങൾ ഉന്നയിച്ചിട്ടുണ്ടോയെന്ന് വ്യക്തമാക്കുമോ?

മഴവെള്ള സംഭരണം

*367. ശ്രീ. വി. എസ്. ശിവകുമാർ

- ,, എം. വിൻസെന്റ്
- ,, ഹൈബി ഇറാഡൻ
- ,, അനിൽ അക്കര : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മഴവെള്ള സംഭരണം ജനകീയമാക്കാൻ എന്തെല്ലാം കർമ്മ പദ്ധതികൾ ആവിഷ്കരിച്ചിട്ടുണ്ടെന്ന് വിശദമാക്കുമോ;
- (ബി) ആരുടെയെല്ലാം പങ്കാളിത്തമാണ് ഇതിനായി പ്രയോജനപ്പെടുത്തുന്നതെന്ന് വെളിപ്പെടുത്തുമോ;
- (സി) ജനങ്ങളെ ബോധവൽക്കരിക്കാനും കർശനമായി ഇത് പാലിക്കപ്പെടാനും എന്തെല്ലാം നടപടികളാണ് ഭരണതലത്തിൽ കൈക്കൊണ്ടിട്ടുള്ളതെന്ന് വ്യക്തമാക്കുമോ?

ആദിവാസി ജനവിഭാഗത്തിന് ശുചിത്വമുള്ള ജീവിത സാഹചര്യം ഒരുക്കാൻ നടപടി

*368. ശ്രീ. റോഷി അഗസ്റ്റിൻ

- ,, മോൻസ് ജോസഫ്
- ,, സി.എഫ്.തോമസ്
- ഡോ. എൻ. ജയരാജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി ജനവിഭാഗത്തിന്റെ ജീവിത മാർഗ്ഗത്തിനായി സർക്കാരിൽ നിന്നു നൽകിവരുന്ന സഹായങ്ങൾ എന്തെല്ലാമാണ്; വ്യക്തമാക്കുമോ;
- (ബി) സർക്കാരിൽ നിന്നു ഉപജീവനത്തിനായി നൽകുന്ന കന്നുകാലികളെയും മറ്റു വളർത്തു മൃഗങ്ങളെയും ഇവർ എപ്രകാരമാണ് പാർപ്പിക്കുന്നതെന്ന് നിരീക്ഷിച്ചിട്ടുണ്ടോ; വ്യക്തമാക്കുമോ;
- (സി) ഇവയെ പ്രത്യേകം പാർപ്പിക്കാൻ സൗകര്യമില്ലാത്തതുമൂലം തങ്ങൾ താമസിക്കുന്ന കൂരയ്ക്കു കീഴിൽ തന്നെ അവയെ വളർത്തുന്നതുകൊണ്ടുണ്ടാകുന്ന ആരോഗ്യ പ്രശ്നങ്ങൾ ഒഴിവാക്കാൻ ആവശ്യമായ

സംവിധാനങ്ങൾ ഏർപ്പെടുത്താൻ സത്വരനടപടികൾ സ്വീകരിക്കുമോ?

മൂന്നറിയിപ്പില്ലാതെ വെള്ളം തുറന്നു വിടുന്നതുമൂലമുള്ള പ്രശ്നങ്ങൾ

*369. ശ്രീ.പി.കെ.കുഞ്ഞാലിക്കുട്ടി

- ,, മഞ്ഞളാംകുഴി അലി
- ,, എൻ .എ.നെല്ലിക്കുന്ന്
- ,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജലസേചന കനാലുകളിൽ നിന്നും മൂന്നറിയിപ്പില്ലാതെ വെള്ളം തുറന്നു വിടുന്നതുമൂലം ജീവഹാനിയും കനാലുകളുടെ ഇരുകരകളിലുമുള്ള വീടുകളിലും മറ്റും വെള്ളം കയറുകയും ചെയ്യുന്ന സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ നാശനഷ്ടങ്ങൾ സംഭവിക്കുന്നവർക്ക് മതിയായ ധനസഹായം നൽകാറുണ്ടോ; എങ്കിൽ ഏത് രീതിയിലാണ് ധനസഹായം നൽകിവരുന്നത്;
- (സി) മതിയായ സുരക്ഷാ മൂന്നൊരക്കങ്ങൾ ഇല്ലാതെ ഇത്തരത്തിൽ വെള്ളം തുറന്നു വിടുന്ന സംഭവങ്ങൾ ആവർത്തിക്കാതിരിക്കാൻ നടപടി സ്വീകരിക്കുമോ?

മിനിമം വേതനം

*370. ശ്രീ.കെ. ദാസൻ

- ,, എസ്.ശർമ്മ
- ,, പി.ടി.എ. റഹീം
- ,, എം.എം. മണി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിവിധ മേഖലകളിലെ മിനിമം വേതനം പുതുക്കാനായി നിശ്ചയിച്ചിട്ടുള്ള കാലാവധി എത്രയെന്ന് വ്യക്തമാക്കുമോ;
- (ബി) മുൻ സർക്കാർ ഏതൊക്കെ മേഖലകളിലെ മിനിമം വേതനം പുതുക്കി നിശ്ചയിച്ചിരുന്നുവെന്ന് അറിയിക്കുമോ;
- (സി) മിനിമം വേതനം പുതുക്കി നിശ്ചയിച്ചിട്ട് ആറു മുതൽ എട്ട് വരെ വർഷം കഴിഞ്ഞ 33 മേഖലകളിൽ മുൻ സർക്കാർ മിനിമം വേതനം പുതുക്കിയിരുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതു പുതുക്കാനായി അടിയന്തര നടപടിയുണ്ടാകുമോ; വിശദമാക്കുമോ;
- (ഡി) മിനിമം വേതനം നിശ്ചയിച്ചിട്ടുള്ള വിവിധ മേഖലകൾക്ക് പുറത്തുള്ള അസംഘടിത മേഖലയിലെ തൊഴിലാളികളുടെ വേതന പരിഷ്കരണത്തിനായി ഈ സർക്കാർ സ്വീകരിച്ചിട്ടുള്ള നടപടികൾ അറിയിക്കുമോ?

സ്കൂളുകളിൽ നിന്നും ആദിവാസി /പട്ടികജാതി വിഭാഗത്തിൽപ്പെട്ട കുട്ടികളുടെ കൊഴിഞ്ഞുപോക്ക്

*371. ശ്രീ.എ.പി. അനിൽ കുമാർ

- ,, വി.പി.സജീന്ദ്രൻ
- ,, അടൂർ പ്രകാശ്
- ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സ്കൂളുകളിൽ നിന്നും ആദിവാസി /പട്ടികജാതി വിഭാഗത്തിൽപ്പെട്ട കുട്ടികളുടെ കൊഴിഞ്ഞുപോക്കിന്റെ പ്രധാനകാരണങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ; എങ്കിൽ വിശദാംശം നൽകുമോ;
- (ബി) ഈ അധ്യയനവർഷം പ്രസ്തുത വിഭാഗത്തിൽപ്പെട്ട എത്ര കുട്ടികൾ 5 മുതൽ 10 വരെയുള്ള ക്ലാസ്സുകളിൽ വിദ്യാഭ്യാസം ഉപേക്ഷിച്ചു എന്ന് കണ്ടെത്തിയിട്ടുണ്ടോ;
- (സി) മോഡൽ റസിഡൻഷ്യൽ സ്കൂളുകൾ പുതിയതായി ആരംഭിക്കുവാൻ പദ്ധതിയുണ്ടോ ;
- (ഡി) മോഡൽ റസിഡൻഷ്യൽ സ്കൂളുകളിൽ മികച്ച സൗകര്യങ്ങൾ ഒരുക്കുന്നതിന് സ്വീകരിച്ച നടപടികൾ വിശദമാക്കുമോ; ഈ വർഷം ബഡ്ജറ്റിൽ ഇതിനായി ഉൾക്കൊള്ളിച്ച തുക എത്രയാണെന്ന് അറിയിക്കുമോ?

വനത്തിനുള്ളിലെ നദികളിൽ നിന്ന് മണൽ ശേഖരിക്കൽ

*372. ശ്രീ. ഇ. കെ. വിജയൻ

- ,, മുല്ലക്കര രത്നാകരൻ
- ,, ആർ. രാമചന്ദ്രൻ
- ,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനത്തിനുള്ളിലെ മണൽ ശേഖരമുള്ള നദികളിൽ നിന്ന് മണൽ എടുക്കുന്നതിനായി വനംവകുപ്പ് ആലോചിക്കുന്നുണ്ടോ;
- (ബി) ഉണ്ടെങ്കിൽ പ്രസ്തുത മണൽ ഭവന നിർമ്മാണ ആവശ്യത്തിനായി നൽകുന്നതിന് നടപടി സ്വീകരിക്കുമോ;
- (സി) ഏതൊക്കെ നദികളിൽ നിന്നുള്ള മണലാണ് ആദ്യഘട്ടത്തിൽ ഇതിനായി ശേഖരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ഡി) പ്രസ്തുത മണൽ വിപണന കേന്ദ്രങ്ങൾ എവിടെയൊക്കെ തുടങ്ങുന്നതിനാണ് ഉദ്ദേശിക്കുന്നത്; വിശദമാക്കുമോ?

ഇതര സംസ്ഥാന തൊഴിലാളികളുടെ ലേബർ ക്യാമ്പുകൾ

*373. ശ്രീ. എം. നൗഷാദ്

- ,, എ. പ്രദീപ്കുമാർ
- ,, സി. കൃഷ്ണൻ
- ,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാന തൊഴിലാളികളുടെ ലേബർ ക്യാമ്പുകളിൽ സൗകര്യവും ശുചിത്വവും ഉറപ്പുവരുത്താനായി ഈ സർക്കാർ എന്തൊക്കെ നിർദ്ദേശങ്ങളാണ് നൽകിയിരിക്കുന്നതെന്ന് വിശദമാക്കാമോ;
- (ബി) സംസ്ഥാനത്തുനിന്ന് നിർമ്മാർജ്ജനം ചെയ്തവയുൾപ്പെടെയുള്ള പകർച്ചവ്യാധികൾ ഇത്തരം തൊഴിലാളികളിൽ നിന്നും പകരുന്നത് തടയാനായി അവർക്ക് ശുചിത്വമുള്ള വാസസൗകര്യം ഉറപ്പാക്കാൻ ശ്രദ്ധിക്കുമോ;
- (സി) ഇത്തരം തൊഴിലാളികളുടെ പാർപ്പിട പ്രശ്നം പരിഹരിക്കാനായി പ്രധാന നഗരങ്ങളിൽ ലിവിംഗ് ഷെൽട്ടറുകൾ സ്ഥാപിക്കുമെന്ന മുൻ സർക്കാരിന്റെ പ്രഖ്യാപനം നടപ്പിലായിരുന്നോ എന്ന് വ്യക്തമാക്കുമോ?

കന്നുകാലി വളർത്തൽ

*374. ശ്രീ.മഞ്ഞളാംകുഴി അലി

,, പി.കെ.കുഞ്ഞാലിക്കുട്ടി

,, പി.ഉബൈദുള്ള

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കന്നുകാലി വളർത്തൽ ലാഭകരമല്ലാത്തതു കൊണ്ട് കർഷകർ ഈ തൊഴിലിൽ നിന്നും പിൻമാറിക്കൊണ്ടിരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ചെറുകിട കർഷകരുടെ ഈ മനോഭാവം മാറ്റിയെടുക്കാനും കൂടുതൽ പേരെ കന്നുകാലിവളർത്തലിലേക്ക് ആകർഷിക്കാനുമായി എന്തൊക്കെ പരിഷ്കാരങ്ങൾ വരുത്താനാണ് ഉദ്ദേശിക്കുന്നതെന്ന് വിശദമാക്കാമോ;
- (സി) സംസ്ഥാനത്തെ ചെറുകിട കന്നുകാലി കർഷകരുടെ എണ്ണം ശേഖരിച്ചിട്ടുണ്ടോ; ഉണ്ടെങ്കിൽ വ്യക്തമാക്കാമോ?

വനമേഖലയിൽ ഇക്കോ ടൂറിസം പദ്ധതിയുടെ പ്രവർത്തനങ്ങൾ

*375. ശ്രീ.സി.കെ. ഹരീന്ദ്രൻ

,, എസ്.രാജേന്ദ്രൻ

,, ഡി.കെ. മുരളി

,, ആന്റണി ജോൺ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വനമേഖലയിൽ ഇക്കോ ടൂറിസം പദ്ധതിയുടെ പ്രവർത്തനങ്ങൾ വിപുലീകരിക്കുന്നതിന് തീരുമാനിച്ചിട്ടുണ്ടോ എന്ന് വ്യക്തമാക്കാമോ;
- (ബി) എങ്കിൽ ഇതിനായി എന്തെല്ലാം നടപടികളാണ് വനം വകുപ്പ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) വനമേഖലയിലെ ഇക്കോടൂറിസം പദ്ധതിയുമായി ബന്ധപ്പെട്ട് , സന്ദർശകരുടെ സുരക്ഷയ്ക്കായി വനാശ്രിത സമൂഹത്തിൽ നിന്നുള്ള യുവാക്കളെ ഇക്കോ ടൂറിസം ഗൈഡുകളായി നിയോഗിക്കുന്നതിന് പരിശീലനം നൽകുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

'നമുക്ക് ജാതിയില്ലാ വിളംബര' ത്തിന്റെ നൂറാം വാർഷികം

*376. ശ്രീ. ടി.വി.രാജേഷ്

,, പി. ഉണ്ണി

,, ജോൺ ഫെർണാണ്ടസ്

,, വി. ജോയി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ശ്രീനാരായണ ഗുരുവിന്റെ 'നമുക്ക് ജാതിയില്ലാ വിളംബര' ത്തിന്റെ നൂറാം വാർഷികം എങ്ങനെയെല്ലാമാണ് ആഘോഷിക്കുന്നതെന്ന് വ്യക്തമാക്കാമോ;
- (ബി) കൂടുതൽ ആളുകളെ ആഘോഷത്തിൽ പങ്കാളികളാക്കുവാൻ എന്തെല്ലാം നടപടികൾ സ്വീകരിക്കുമെന്ന് വിശദമാക്കാമോ;
- (സി) ജാതിയില്ലാ വിളംബരത്തിന്റെ ലഘുലേഖകൾ അച്ചടിച്ച് സ്കൂളുകളിൽ വിതരണം ചെയ്യുമോ;
- (ഡി) സംസ്ഥാനത്തെ വിവിധ ലൈബ്രറികൾ മുഖേന ഇതിന് പ്രചരണം നൽകുവാൻ നടപടി സ്വീകരിക്കുമോ; വിശദമാക്കാമോ?

ലഹരി വിരുദ്ധ ക്യാമ്പെയിനിന്റെ ബ്രാന്റ് അമ്പാസിഡർ

*377. ശ്രീ.ടി.എ.അഹമ്മദ് കബീർ

„ പാറക്കൽ അബ്ദുല്ല

പ്രൊഫ.ആബിദ് ഇസൈൻ തങ്ങൾ

ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ലഹരി വിരുദ്ധ ക്യാമ്പെയിനിന്റെ ബ്രാൻ്റ് അന്വാസിഡറായി ആരെയെങ്കിലും നിയോഗിക്കാൻ ഉദ്ദേശമുണ്ടോ; എങ്കിൽ ആരെയൊന്നെന്ന് വ്യക്തമാക്കാമോ;
- (ബി) ഈ ക്യാമ്പെയിനിന്റെ ഭാഗമായി അബ്കാരി നിയമത്തിൽ ഭേദഗതി വരുത്താൻ നടപടി സ്വീകരിക്കുന്നുണ്ടോ; വിശദമാക്കുമോ;
- (സി) ലഹരി വിരുദ്ധ പ്രവർത്തനങ്ങൾ ശക്തിപ്പെടുത്തുന്നതിനായി ടെലികോം നിയമത്തിൽ എക്സൈസ് വകുപ്പിനെ നോട്ടീഫൈഡ് ഏജൻസിയായി ഉൾപ്പെടുത്തി കൂടുതൽ അധികാരം നൽകാൻ പരിപാടിയുണ്ടോ എന്ന് വ്യക്തമാക്കുമോ?

മനുഷ്യനും വനജീവികളും തമ്മിലുള്ള സംഘർഷം ലഘൂകരിക്കുന്നതിന് കർമ്മ പദ്ധതി

*378. ശ്രീ.റോജി എം. ജോൺ

„ തിരുവഞ്ചൂർ രാധാകൃഷ്ണൻ

„ കെ.എസ്.ശബരീനാഥൻ

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മനുഷ്യനും വനജീവികളും തമ്മിലുള്ള സംഘർഷം ലഘൂകരിക്കുന്നതിന് എന്തെല്ലാം കർമ്മ പദ്ധതികളാണ് ആവിഷ്കരിച്ചിരിക്കുന്നതെന്ന് വ്യക്തമാക്കുമോ;
- (ബി) മനുഷ്യനും വനജീവികളും തമ്മിലുള്ള സംഘർഷത്തിന് സാധ്യതയുള്ള മേഖലകൾ എവിടെയൊക്കെ ആണെന്ന് കണ്ടെത്താൻ എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നത്; വിശദീകരിക്കുമോ;
- (സി) ഈ മേഖലകളിൽ സംഘർഷം ലഘൂകരിക്കുന്നതിന് എന്തെല്ലാം സംവിധാനങ്ങളാണ് ഏർപ്പെടുത്താനുദ്ദേശിക്കുന്നതെന്ന് വിശദമാക്കുമോ?

പട്ടികജാതി പെൺകുട്ടികൾക്ക് ആരോഗ്യ സുരക്ഷയും ഉന്നത വിദ്യാഭ്യാസവും ഇൻഷുറൻസും ഉറപ്പാക്കുന്നതിന് പദ്ധതി

*379. ശ്രീ.ഐ.സി.ബാലകൃഷ്ണൻ

„ വി.പി.സജീന്ദ്രൻ

„ എ.പി. അനിൽ കുമാർ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പാവപ്പെട്ട പട്ടികജാതി പെൺകുട്ടികൾക്ക് ആരോഗ്യ സുരക്ഷയും ഉന്നത വിദ്യാഭ്യാസവും ഇൻഷുറൻസും ഉറപ്പാക്കുന്നതിന് പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) ആദ്യഘട്ടത്തിൽ എത്ര ഗുണഭോക്താക്കളെയാണ് ഈ പദ്ധതിയിൻ കീഴിൽ കൊണ്ടുവരാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഏതെങ്കിലും ധനകാര്യ സ്ഥാപനങ്ങളുമായി ചേർന്നാണോ പദ്ധതി നടപ്പാക്കുന്നത്; എങ്കിൽ സർക്കാർ വിഹിതം എത്രയാണ്; വിശദമാക്കുമോ?

ആധുനിക സൗകര്യങ്ങളോടുകൂടിയ ഫിലിം സിറ്റി

*380. ശ്രീ.എ. പ്രദീപ്കുമാർ

- ,, എ.എം. ആരിഫ്
- ,, എം. സ്വരാജ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആധുനിക സൗകര്യങ്ങളോടുകൂടിയുള്ള ഫിലിം സിറ്റി സ്ഥാപിക്കാൻ ഉദ്ദേശിക്കുന്നുണ്ടോ; എങ്കിൽ ഇത് എവിടെ സ്ഥാപിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (ബി) മലയാള സിനിമാ മേഖലയ്ക്ക് ഇത് എങ്ങനെ പ്രയോജനപ്പെടുമെന്ന് വ്യക്തമാക്കുമോ?

എ.ടി.എസ്.പി ഭവന നിർമ്മാണ പദ്ധതി.

*381. ശ്രീ.പി.വി. അൻവർ

- ,, സി. കെ. ശശീന്ദ്രൻ
- ,, കെ. ആൻസലൻ
- ,, രാജു എബ്രഹാം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) എ.ടി.എസ്.പി. ഭവന നിർമ്മാണ പദ്ധതിയിൽ അനുമതി ലഭിച്ചതും സ്പിൽ ഓവറായി തുടർന്നു വരുന്നതുമായ വീടുകളുടെ ശേഷിക്കുന്ന നിർമ്മാണ പ്രവർത്തനങ്ങൾ നടത്തി വാസയോഗ്യമാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ഇതിനായി എത്ര രൂപയാണ് വകയിരുത്തിയിട്ടുള്ളതെന്ന് അറിയിക്കുമോ;
- (സി) ഇങ്ങനെയുള്ള എത്ര വീടുകൾ പൂർത്തീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

പിന്നോക്ക വിഭാഗക്കാരുടെ വിദ്യാഭ്യാസ നിലവാരം

*382. ശ്രീ.കെ. രാജൻ

- ശ്രീമതി ഇ.എസ്.ബിജിമോൾ
- ശ്രീ.ആർ. രാമചന്ദ്രൻ
- ,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പിന്നോക്ക വിഭാഗക്കാരുടെ വിദ്യാഭ്യാസ നിലവാരം വിലയിരുത്തിയിട്ടുണ്ടോ; എങ്കിൽ വിശദീകരിക്കുമോ;
- (ബി) പ്രസ്തുത വിഭാഗക്കാരുടെ വിദ്യാഭ്യാസ സൗകര്യങ്ങൾക്കായി എന്തൊക്കെ പദ്ധതികളാണ് ആവിഷ്കരിക്കാനുദ്ദേശിക്കുന്നതെന്ന് വ്യക്തമാക്കുമോ?

കടിവെള്ളത്തിന്റെ ഗുണനിലവാരം ഉറപ്പാക്കാൻ നടപടി

*383. ഡോ.എൻ. ജയരാജ്

- ശ്രീ.റോഷി അഗസ്റ്റിൻ
- ,, മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്ലാസ്റ്റിക് കുപ്പികളിലും കാനുകളിലും വില്ക്കപ്പെടുന്ന കുടിവെള്ളത്തിന്റെ ശരാശരി ഉപഭോഗം എത്ര ശതമാനമാണെന്ന് കണക്കാക്കിയിട്ടുണ്ടോ; വിശദാംശങ്ങൾ നൽകുമോ;
- (ബി) പ്ലാസ്റ്റിക് ബോട്ടിലുകളിലും മറ്റുമായി വിപണനം ചെയ്യപ്പെടുന്ന കുടിവെള്ളത്തിന്റെ ഗുണനിലവാരം ഉറപ്പുവരുത്തുന്നതിന് നിലവിൽ അവലംബിച്ചുവരുന്ന മാർഗ്ഗങ്ങൾ ഫലപ്രദമാണോ; വ്യക്തമാക്കുമോ;
- (സി) വിലനയ്ക്കുവേണ്ടി പ്ലാസ്റ്റിക് കുപ്പികളിലും കാനുകളിലും നിറച്ച കുടിവെള്ളം നേരിട്ട് ചൂട് ഏൽക്കുന്ന വിധത്തിൽ തുറന്ന വാഹനങ്ങളിൽ വിതരണത്തിനായി കൊണ്ടുപോകുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) ഒരു തവണ മാത്രം ഉപയോഗിക്കാൻ കഴിയുന്ന പ്ലാസ്റ്റിക് കുപ്പികളിൽ നിറയ്ക്കപ്പെട്ട കുടിവെള്ളം ചൂടേറിയ അന്തരീക്ഷത്തിൽ പ്രതിപ്രവർത്തിക്കുന്നതിനുള്ള സാധ്യത എത്രത്തോളമുണ്ടെന്നു പരിശോധിച്ചിട്ടുണ്ടോ; വ്യക്തമാക്കുമോ;
- (ഇ) ഇപ്രകാരം ശക്തമായ സൂര്യതാപം ഏൽക്കുന്ന വിധത്തിൽ തുറന്ന വാഹനങ്ങളിൽ വിപണനത്തിനായി കുടിവെള്ളം കൊണ്ടുപോകുന്നത് തടയാൻ കർശന നടപടി സ്വീകരിക്കുമോ?

ജലനിധി രണ്ടാംഘട്ട പദ്ധതി

*384. ശ്രീ.കെ.ജെ. മാക്സി

„ വി. ജോയി

പ്രൊഫ.കെ.യു. അരുണൻ

ശ്രീ.എം. മുകേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലനിധി രണ്ടാംഘട്ട പദ്ധതിയുടെ പുരോഗതി അവലോകനം ചെയ്തിട്ടുണ്ടെങ്കിൽ വിശദാംശം ലഭ്യമാക്കുമോ;
- (ബി) കാലവർഷത്തിന്റെ ഭീമമായ കുറവുകൊണ്ടുണ്ടാകുന്ന കുടിവെള്ള ക്ഷാമം പരിഹരിക്കാനായി ഈ പദ്ധതികൾ എത്രമാത്രം ഫലവത്താണെന്ന് അറിയിക്കുമോ; വേനൽക്കാലത്തുൾപ്പെടെ സുസ്ഥിര ജലവിതരണത്തിന് ഈ പദ്ധതികൾ പ്രാപ്തമാണോ;
- (സി) ഈ പദ്ധതി പുനഃസംഘടിപ്പിക്കാനുദ്ദേശിക്കുന്നുണ്ടോ; എങ്കിൽ അതുവഴി ലക്ഷ്യമാക്കുന്നതെന്തെന്ന് അറിയിക്കുമോ?

പമ്പ ആക്ഷൻ പ്ലാൻ

*385. ശ്രീമതി.വീണാ ജോർജ്ജ്

ശ്രീ.രാജു എബ്രഹാം

„ കെ. കെ. രാമചന്ദ്രൻ നായർ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പമ്പാനദിയുടെ സംരക്ഷണത്തിനായി ആവിഷ്കരിച്ച പമ്പ ആക്ഷൻ പ്ലാനിൽ എന്തൊക്കെ പദ്ധതികളാണ് വിഭാവനം ചെയ്തിരിക്കുന്നത്; ഇത് എത്ര ഘട്ടങ്ങളിലായാണ് നടപ്പാക്കാനുദ്ദേശിച്ചിരുന്നത്;
- (ബി) പ്രസ്തുത പദ്ധതിയ്ക്കായി ആകെ എത്ര തുകയാണ് നീക്കിവെച്ചിരിക്കുന്നത്; ഇതിൽ കേന്ദ്ര സംസ്ഥാന സർക്കാരുകളുടെ വിഹിതം എത്ര വീതമായിരുന്നു;
- (സി) ലഭ്യമായ തുക വിനിയോഗിച്ച് നടപ്പാക്കിയ പദ്ധതികൾ ഏതൊക്കെയാണെന്നും ഏത് വകുപ്പ് മുഖേനയാണ് പദ്ധതികൾ നടപ്പിലാക്കിയിട്ടുള്ളതെന്നും വിശദമാക്കുമോ; പദ്ധതികൾ നടപ്പാക്കിയശേഷമുള്ള പുരോഗതി വിലയിരുത്തിയിട്ടുണ്ടോ; എങ്കിൽ എന്തൊക്കെയാണെന്ന് വ്യക്തമാക്കുമോ;
- (ഡി) ആദ്യഘട്ടത്തിൽ അനുവദിച്ച തുകയിൽ ചെലവഴിക്കപ്പെടാതെയുള്ള ഫണ്ട് ഉണ്ടോ; എങ്കിൽ ചെലവഴിക്കപ്പെടാതിരുന്നതിനുള്ള കാരണം വ്യക്തമാക്കുമോ;

(ഇ) മഴക്കാലത്ത് ഒഴികെ പമ്പാനദിയിൽ ജല ദൗർലഭ്യം അനുഭവപ്പെടുന്ന സാഹചര്യത്തിൽ ഈ നദിയിലെ നീരൊഴുക്ക് വർദ്ധിപ്പിക്കുന്നതിനും നിലനിർത്തുന്നതിനും പമ്പ ആക്ഷൻ പ്ലാനിൽ ഉൾപ്പെടുത്തിയിട്ടുള്ള പ്രവൃത്തികൾ നടപ്പാക്കാനും ആവശ്യമെങ്കിൽ പുതിയ പദ്ധതികൾ നടപ്പാക്കാനും തയ്യാറാകുമോ; എങ്കിൽ ഇതിനായി എന്തെല്ലാം നടപടികൾ സ്വീകരിയ്ക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ഗ്രാമീണ മേഖലയിൽ തീയറ്റുകൾ

*386. പ്രൊഫ.കെ.യു. അരുണൻ

ശ്രീ.എം. മുക്തേഷ്

„ കെ.വി.അണ്ണുൾ ഖാദർ

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) ചലച്ചിത്ര മേഖല പരിപോഷിപ്പിക്കുന്നതിനായി ചലച്ചിത്ര വികസന കോർപ്പറേഷൻ, ചലച്ചിത്ര അക്കാഡമി എന്നിവയുടെ പ്രവർത്തനങ്ങൾ കാര്യക്ഷമമാക്കുന്നതിന് എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കുമോ;

(ബി) ചലച്ചിത്ര വികസന കോർപ്പറേഷൻ മുഖേന ഗ്രാമീണ മേഖലയിൽ കൂടുതൽ തീയറ്റുകൾ ആരംഭിക്കുന്നതിനുള്ള നടപടി സ്വീകരിച്ചിട്ടുണ്ടോ;

(സി) ചലച്ചിത്ര മേളകൾ നടത്തുന്നതിനായി തിരുവനന്തപുരത്ത് ഒരു സ്ഥിരം വേദി നിർമ്മിക്കുന്നതിന് ഉദ്ദേശിക്കുന്നുണ്ടോ?

പട്ടികജാതി പട്ടികവർഗ്ഗ വിദ്യാർത്ഥികൾക്കുള്ള വിദ്യാഭ്യാസാനുകൂല്യങ്ങൾ

*387. ശ്രീ.എം. സ്വരാജ്

„ എ. എൻ. ഷംസീർ

„ ഐ.ബി. സതീഷ്

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി പട്ടികവർഗ്ഗ വിദ്യാർത്ഥികൾക്ക് ലഭിച്ചു വരുന്ന വിദ്യാഭ്യാസാനുകൂല്യങ്ങൾ എന്തൊക്കെയാണെന്ന് വിശദമാക്കുമോ;

(ബി) ഈ സർക്കാർ അധികാരത്തിലെത്തിയ ശേഷം ഈ ആനുകൂല്യങ്ങളിൽ വരുത്തിയ വർദ്ധനവ് എത്ര വീതമെന്ന് വ്യക്തമാക്കുമോ;

(സി) മുൻസർക്കാരിന്റെ കാലത്ത് വിവിധ ആനുകൂല്യങ്ങൾ കുടിശ്ശികയായിരുന്നത് എത്രയെന്നും അതു നൽകാൻ സ്വീകരിച്ച നടപടികളും വ്യക്തമാക്കുമോ?

ധന്വന്തരി സ്ഥാപനങ്ങളുടെ പ്രവർത്തനം

*388. ശ്രീ.ബി.സത്യൻ

„ പി. ഉണ്ണി

„ ജോർജ് എം. തോമസ്

„ മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിയിൽപ്പെട്ടവർക്ക് തൊഴിൽ ലഭ്യമാക്കുക എന്ന ഉദ്ദേശ്യത്തോടെ പ്രവർത്തിക്കുന്ന 'ധന്വന്തരി' സ്ഥാപനങ്ങളുടെ പ്രവർത്തനം പരിശോധിച്ചിട്ടുണ്ടോ; വിശദാംശം അറിയിക്കുമോ;
- (ബി) ഈ സ്ഥാപനങ്ങൾക്കായി സർക്കാർ നൽകി വരുന്ന സഹായങ്ങൾ എന്തൊക്കെയാണെന്ന് അറിയിക്കുമോ;
- (സി) ഇവയുടെ പ്രവർത്തനത്തിൽ സർക്കാരിനുള്ള നിയന്ത്രണങ്ങൾ എന്തൊക്കെയാണ്;
- (ഡി) ഈ സ്ഥാപനങ്ങളുടെ പ്രവർത്തനം കാര്യക്ഷമമായി നടക്കുന്നുവെന്ന് ഉറപ്പാക്കാനായി സർക്കാരിന് എന്തെല്ലാം കാര്യങ്ങൾ ചെയ്യാൻ സാധിക്കുമെന്ന് അറിയിക്കുമോ?

ക്ഷീരകർഷക സഹായ പദ്ധതികൾ

*389. ശ്രീ.എസ്.രാജേന്ദ്രൻ

,, സി. കെ. ശശീന്ദ്രൻ

,, ഡി.കെ. മുരളി

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ക്ഷീരകർഷകർക്ക് വേണ്ടി ഗുണമേന്മയുള്ള കാലീത്തീറ്റയുടെ ലഭ്യത ഉറപ്പാക്കുന്നതിനും തീറ്റപ്പുൽ കൃഷി വ്യാപിപ്പിക്കുന്നതിനുമായി എന്തൊക്കെ പദ്ധതികളാണുള്ളതെന്ന് വിശദമാക്കാമോ;
- (ബി) മറ്റു സംസ്ഥാനങ്ങളിൽ നിന്നും കൊണ്ടു വരുന്നവയുൾപ്പെടെയുള്ള പാലിന്റെയും മറ്റ് ക്ഷീരോല്പന്നങ്ങളുടെയും ഗുണനിലവാരം ഉറപ്പാക്കാൻ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കാമോ;
- (സി) ക്ഷീര സഹകരണ സംഘങ്ങളെ ആധുനികവൽക്കരിക്കുന്നതിനും വിപുലീകരിക്കുന്നതിനും പദ്ധതികൾ ഉണ്ടെങ്കിൽ അതിന്റെ വിശദാംശം നൽകാമോ?

വനംകൊള്ള

*390. ശ്രീ.കെ.എം.ഷാജി

,, പാറക്കൽ അബ്ദുല്ല

പ്രൊഫ.ആബിദ് ഹുസൈൻ തങ്ങൾ

ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനംകൊള്ള വീണ്ടും സജീവമായെന്ന റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;
- (ബി) മറയൂരിൽ വീണ്ടും ചന്ദനക്കടത്ത് വ്യാപകമായതിനെതിരെ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (സി) ചന്ദനത്തോടൊപ്പം, വനം വകുപ്പ് വെട്ടിസൂക്ഷിച്ചിട്ടുള്ള മരങ്ങൾ കടത്താനും വനം മാഫിയ ശ്രമം നടത്തുന്ന സാഹചര്യത്തിൽ ഇത് തടയുന്നതിന് അടിയന്തര നടപടികൾ സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
10-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].